

Яз өмәсе

Без кояшка килдек өмәгә,
Кардан-боздан жирне арчырга.
Вакыт инде кышка үләргә,
Яз батырга юлны ачарга.

Кыш кәргәннән бирле капкадан
Жир житәрлек күрдә «явызлык».
Багор белән ваклап, ваткалап
Жибәриек кышны агызып.

Елгаларны япты, бикләде,
Дулкыннарны итте ирексез,
Чишмәләрнең юлын чикләде,
Болыннарны итте күрексез.

Ул киптерде нәфис гөлләрне,
Бакчалардан куды кошларны.
Сызганыек, дуслар, жиңнәрне,
Ломга алыяк әрсез «дошман»ны.

Боз астыннан чыксын елгалар,
Дулкынланып ташып аксыннар.
Торкылдашып күктән торналар
Көмеш күлгә кире кайтсыннар.

Жир тын алсын, кардан арынып,
Баш калкытсын чирәм кырларда.
Эшлик, дуслар, ярып, кабынып,
Көч һәм корал безнең кулларда.

Кояш кадый алтын сөнгесен,
Жир дә туйган инде бураннан.
Гөрләвекләргә гөрләп йөгәрсен,
Себер әйдә кышны урамнан!

Кыш жиңелде. Ломны, көрәкне
Иңгә салып, язгы үләннән
Атлый-атлый дәртле, йөрәкле,
Без кайтабыз жырлап өмәдән.

Жилбердәтеп житен чәчләрен
Умырзая безгә елмая;
Кар астыннан суза чәчөгән
Бүләк итеп безгә Жир-ана.